


# Azərbaycan mühəndislik elminin perspektiv məsələləri ilə bağlı beynəlxalq forumda təmsil olunub

**Beynəlxalq Mühəndislik Akademiyasının təşkilatçılığı ilə Moskvada "Mühəndislik elminin perspektiv məsələləri" mövzusunda keçirilən XIV Beynəlxalq Elmi Forumda ölkəmizi Azərbaycan Mühəndislik Akademiyası təmsil edib.**

Akademiyadan AZƏRTAC-a bildirilib ki, hibrid formatda keçirilən forumda 8 ölkədən, Rusiya Federasiyasının 22 regionundan 100 təşkilatın nümayəndələri iştirak ediblər.



Forumu giriş sözü ilə Beynəlxalq Mühəndislik Akademiyasının prezidenti akademik Boris Qusev açıb. Beynəlxalq tədbirdə Azərbaycan Mühəndislik Akademi-

yasının prezidenti akademik Arif Paşayevin "Mühəndis kadrlarının intellektual potensialı - Azərbaycanın strateji resursudur", Əhəd Cənəhmədov və Maksim Cavadovun "Tribokontaktların enerji səviyyələri və materialların triboloji xüsusiyyətlərinin qiymətləndirilməsi" mövzularında məruzələri dinlənilib.

Hər iki məruzə rəğbətlə qarşılıb və forumun məqalələr toplusunda nəşr olunması tövsiyə edilib.

Bütövlükdə topluya 65 məqalənin daxil edilməsi tövsiyə olunub.